

2026 में 9.1% बड़ेगा औसत वेतन!

टेक और कंसल्टिंग में सबसे कम, रिटेल और लाइफ साइंस में बेहतर बढ़ोतरी

1,400 संगठनों के अध्ययन में सामने आए संकेत

नई दिल्ली, 24 फरवरी. भारत में औसत वेतन वृद्धि 2026 में 9.1 प्रतिशत रहने की उम्मीद है, जो कि 2025 में 8.9 प्रतिशत थी. यह जानकारी मंगलवार को जारी रिपोर्ट में दी गई.

प्रोफेशनल सर्विसेज फर्म एओन पीएलसी की रिपोर्ट में कहा गया है कि वेतन वृद्धि इंडस्ट्री के अनुसार अलग-अलग होगी, जिसमें रियल एस्टेट या इंफ्रास्ट्रक्चर और एनबीसीएफसी में क्रमशः 10.2 प्रतिशत और 10.1 प्रतिशत की उच्चतम वृद्धि होने की उम्मीद है.



रिपोर्ट में कहा गया कि टेक्नोलॉजी, कंसल्टिंग और सर्विसेज इंडस्ट्री की वृद्धि दर सबसे कम 6.6 प्रतिशत रहने का अनुमान है. वहीं, ऑटोमोटिव और वाहन निर्माण, इंजीनियरिंग डिजाइन सेवाएं, इंजीनियरिंग और मैनुफैक्चरिंग एवं खुदरा क्षेत्र में भी औसत से थोड़ी अधिक वेतन वृद्धि होने की संभावना है.

खुदरा क्षेत्र के कर्मचारियों के वेतन में औसतन 9.5 प्रतिशत की वृद्धि होने की उम्मीद है, जबकि लाइफ साइंस कंपनियों के वेतन में 9.4 प्रतिशत की वृद्धि का अनुमान है. वैश्विक क्षमता केंद्रों के वेतन में 9.3 प्रतिशत और फंड एवं एसेट मैनेजमेंट कंपनियों के वेतन में 8.5 प्रतिशत की वृद्धि का पूर्वानुमान है. कुल मिलाकर, कर्मचारियों के

रिपोर्ट में आगे कहा गया है कि 1,400 से अधिक संगठनों और 45 उद्योगों को शामिल करने वाले इस अध्ययन में पाया गया कि भारत में नियोक्ता प्रौद्योगिकी, इंजीनियरिंग और ग्राहक-केंद्रित क्षमताओं को मजबूत करने पर ध्यान केंद्रित कर रहे हैं, क्योंकि बदलते बाजार परिवेश में संगठन विशिष्ट प्रतिभाओं के लिए प्रतिस्पर्धा कर रहे हैं.

नौकरी छोड़ने की दर 2025 में घटकर 16.2 प्रतिशत हो गई, जो 2024 में 17.7 प्रतिशत और 2023 में 18.7 प्रतिशत थी. यह सभी उद्योगों में कर्मचारियों को बनाए रखने में लगातार सुधार का संकेत देता है.

शेयर बाजार गिरावट के साथ बंद

1068 अंक पर टूटा सेंसेक्स

288 अंक से नीचे रहा निफ्टी

मुंबई: मंथली एक्सपायरी के दिन शेयर बाजार में जबरदस्त उतार-चढ़ाव देखने को मिला और अंततः बाजार भारी गिरावट के साथ बंद हुआ. कमजोर वैश्विक संकेत, अमेरिकी बाजारों में तेज गिरावट और आर्टिफिशियल इंटेलिजेंस को लेकर बढ़ती आशंकाओं ने निवेशकों की धारणा को झटका दिया.

नतीजा यह रहा कि निफ्टी 288 अंक टूटकर 25424 पर बंद हुआ,



जबकि सेंसेक्स 1068 अंकों की बड़ी गिरावट के साथ 82225 पर आ गया.

सेक्टरल प्रदर्शन की बात करें तो आईटी इंडेक्स में सबसे अधिक करीब 4.7 फीसदी की गिरावट दर्ज की गई. अमेरिकी बाजार में आईटी दिग्गजों पर दबाव और ट्विटर से जुड़ी नई तकनीकों के कारण पारंपरिक आईटी कंपनियों के बिजनेस मॉडल पर खतरे की आशंका ने भारतीय आईटी शेयरों को भी प्रभावित किया. प्रमुख आईटी शेयरों में 3 से 4 फीसदी तक की गिरावट देखने को मिली.

सोना फिसला, चांदी में जबरदस्त उछाल

सोना करीब 0.65% गिरा और लगभग 1,60,541 प्रति 10 ग्राम

चांदी करीब 0.46% बढ़ी और लगभग 2,66,542 प्रति किलोग्राम



नई दिल्ली, 24 फरवरी. मंगलवार को कीमती धातुओं के बाजार में दिन की शुरुआत कमजोरी के साथ हुई. अमेरिकी डॉलर में मजबूती और हालिया तेजी के बाद प्रॉफिट बुकिंग के चलते सोने के दाम फिसल गए. एमसीएक्स पर अप्रैल डिलीवरी वाला सोना करीब 0.65 प्रतिशत की गिरावट के साथ 1,60,541 रुपए प्रति 10 ग्राम के आसपास कारोबार करता दिखा. वहीं मार्च डिलीवरी वाली चांदी ने शुरुआती गिरावट के बाद रिकवरी की और 0.46 प्रतिशत की बढ़त

डॉलर इंडेक्स में मजबूती का सीधा असर सोने और चांदी पर पड़ा, क्योंकि डॉलर मजबूत होने से अन्य मुद्राओं के धारकों के लिए ये धातुएं महंगी हो जाती हैं. इसके अलावा अमेरिकी सुप्रीम कोर्ट के फैसले और राष्ट्रपति डोनाल्ड ट्रंप के टैरिफ संबंधी बयानों ने बाजार में अनिश्चितता का माहौल बनाए रखा है. ईरान के साथ संभावित समझौते की समर्थ-सीमा नजदीक आने से भू-राजनीतिक तनाव भी बना हुआ है, जो सोने की सुरक्षित निवेश वाली छवि को समर्थन दे सकता है. विश्लेषकों के अनुसार, तकनीकी रूप से सोने को 1,60,600 और 1,58,800 रुपए के स्तर पर सपोर्ट मिल सकता है, जबकि 1,63,300 और 1,65,000 रुपए पर रजिस्टर्ड देखने को मिल सकता है. चांदी के लिए 2,61,000 और 2,56,600 रुपए अहम सपोर्ट जोन हैं, जबकि 2,70,000 और 2,78,000 रुपए पर रजिस्टर्ड से.

ई-पैट्री मील बुकिंग सेवा ने पाया जोरदार रिस्पांस

नई दिल्ली. भारतीय रेलवे खानपान और पर्यटन निगम ने अपने मेल/एक्सप्रेस ट्रेनों में पैट्री कार के साथ ई-पैट्री मील बुकिंग सुविधा शुरू की है, जिसे यात्रियों का भारी समर्थन मिल रहा है. अब टिकट में भोजन शामिल नहीं होने पर भी यात्री अपनी पसंद के भोजन को डिजिटल माध्यम से पहले से बुक कर सकते हैं.

इस सुविधा का पायलट पहले भारत की सबसे लंबी दूरी की ट्रेन, विवेक एक्सप्रेस पर किया गया था और अब यह 25 मेल/एक्सप्रेस ट्रेनों में उपलब्ध है. अप्रैल 2025 से चरणबद्ध रूप से शुरू हुई इस सेवा के तहत अब तक 65,000 से अधिक मील बुक किए जा चुके हैं. ब्रेकफास्ट और डिनर में लगभग 17,000-17,000 बुकिंग हुई हैं, वहीं मॉर्निंग और ईवनिंग टी में 8,000 से अधिक ऑर्डर दर्ज हुए हैं.

यात्रियों के लिए बनाई गई विशेष व्यवस्था

अहमदाबाद मंडल द्वारा 684 स्पेशल ट्रेन ट्रिप्स और अतिरिक्त सुरक्षा सुनिश्चित

अहमदाबाद, 24 फरवरी. आगामी होली पर्व के मद्देनजर पश्चिम रेलवे के अहमदाबाद मंडल द्वारा विशेष यात्री प्रबंधन एवं सुरक्षा व्यवस्थाएँ की गई हैं. त्योहार के दौरान संभावित अतिरिक्त भीड़ को ध्यान में रखते हुए कुल 684 विशेष ट्रेन ट्रिप्स संचालित किए जाएंगे, जिससे यात्रियों को सुगम यात्रा सुविधा मिल सके.

मंडल रेल प्रबंधक श्री वेद प्रकाश की अध्यक्षता में आयोजित बैठक में सभी विभागों को प्रभावी प्रबंध सुनिश्चित करने के निर्देश दिए गए. अहमदाबाद रेलवे स्टेशन का कालूपुर और सरसपुर दोनों ओर होल्डिंग एरिया विकसित किए गए हैं. कालूपुर साइड